

جرائم پیشہ دہشت گردوں کی فائرنگ سے ایم کیو ایم ہزارہ آرگنائزنگ کمیٹی ملیرٹاؤن کے یونٹ 01 کے انچارج سید خالد محمود اور ایم کیو ایم پی آئی بی سیکٹر جہانگیر روڈ سیکٹر یونٹ 57 کے کارکن محمد ثاقب کی بہیمانہ شہادت پر ایم کیو ایم کے قائد الطاف حسین کا اظہارِ افسوس

لندن: ---29، اگست 2012ء

متحدہ قومی موومنٹ کے قائد جناب الطاف حسین نے جرائم پیشہ دہشت گردوں کی فائرنگ سے ایم کیو ایم ہزارہ آرگنائزنگ کمیٹی ملیرٹاؤن یونٹ 01 کے انچارج سید خالد محمود اور ایم کیو ایم پی آئی بی جہانگیر روڈ سیکٹر یونٹ 57 کے کارکن محمد ثاقب شفیق کی بہیمانہ شہادت پر دلی صدے اور رنج و غم کا اظہار کیا ہے۔ ایک تعزیتی بیان میں الطاف حسین نے شہداء کی تنظیمی خدمات پر خراج عقیدت پیش کرتے ہوئے شہداء کے سگوار لواحقین سے دلی تعزیت و ہمدردی کا اظہار کیا ہے۔ انہوں نے شہداء کے لواحقین کو صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ الطاف حسین نے دعا کی کہ اللہ تعالیٰ شہداء کو اپنی جوار رحمت میں اعلیٰ مقام عطا فرمائے اور سگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کے قائد الطاف حسین کی انسانی حقوق کے ممتاز رہنما انصار برنی سے گفتگو، انسانی حقوق کیلئے انکی خدمات کے اعتراف میں ستارہ امتیاز ملنے پر انہیں مبارکباد پیش کی

لندن: ---29 اگست 2012ء

متحدہ قومی موومنٹ کے قائد جناب الطاف حسین نے انسانی حقوق کے ممتاز رہنما اور انصار برنی ٹرسٹ کے سربراہ انصار برنی کو انسانی حقوق کیلئے انکی خدمات کے اعتراف میں ستارہ امتیاز ملنے پر انہیں مبارکباد پیش کی ہے۔ وہ آج انصار برنی سے فون پر گفتگو کر رہے تھے۔ اس موقع پر انصار برنی نے جناب الطاف حسین کو بتایا کہ کچھ عرصہ قبل صومالی قزاقوں کی قید سے پاکستانیوں کے ساتھ رہائی پائیوالے بحری جہاز ایم وی سوز کے انڈین عملے کی بیگمات سمپا آریہ اور مدھوشرما گورنر سندھ اور ہم سب کا شکریہ ادا کرنے پاکستان آ رہی ہیں جو اس بات کا ثبوت ہے کہ دونوں ملکوں کے عوام کے درمیان نفرتیں بڑھنے کے بجائے ختم ہو رہی ہیں اور بھائی چارہ بڑھ رہا ہے۔ جناب الطاف حسین نے اس کا خیر مقدم کرتے ہوئے دعا کی کہ اللہ تعالیٰ پاکستان اور بھارت کے درمیان نفرتوں، دوریوں اور دشمنی کا خاتمہ ہو اور بھائی چارہ قائم ہو۔

ایم کیو ایم کے قائد الطاف حسین نے رویت ہلال کمیٹی کے چیئرمین اور ممتاز عالم دین مفتی منیب الرحمن سے فون پر گفتگو، صاحبزادے ضیاء الرحمن کی خیریت دریافت کی

تمام پاکستانی مفتی منیب الرحمن کے صاحبزادے ضیاء الرحمن کی صحتیابی کیلئے دعا کریں۔ الطاف حسین کی اپیل

لندن: ---29 اگست 2012ء

متحدہ قومی موومنٹ کے قائد جناب الطاف حسین نے رویت ہلال کمیٹی کے چیئرمین اور ممتاز عالم دین مفتی منیب الرحمن کو فون کر کے ان سے صاحبزادے ضیاء الرحمن کی خیریت دریافت کی۔ ضیاء الرحمن گزشتہ کئی دنوں سے شدید علیل ہیں اور آغا خان اسپتال میں زیر علاج ہیں۔ جناب الطاف حسین نے مفتی منیب الرحمن سے گفتگو کرتے ہوئے ان کے صاحبزادے ضیاء الرحمن کی علالت پر سخت تشویش کا اظہار کیا اور دعا کی اللہ تعالیٰ ضیاء الرحمن کو صحت کاملہ عطا کرے اور عمر دراز فرمائے۔ جناب الطاف حسین نے تمام پاکستانیوں سے بھی اپیل کی کہ وہ مفتی منیب الرحمن کے صاحبزادے کی صحتیابی کیلئے دعا کریں۔ مفتی منیب الرحمن نے اپنے صاحبزادے کی عیادت کیلئے فون کرنے پر جناب الطاف حسین کا شکریہ ادا کیا اور انکی صحت و تندرستی کیلئے دعا کی۔

گینگ وار سے وابستہ کالعدم امن کمیٹی کے دہشت گردوں کی فائرنگ سے ایم کیو ایم ہزارہ

آرگنائزنگ کمیٹی ملیر ٹاؤن یونٹ 01 کے انچارج سید خالد محمود اور ایم کیو ایم

پی آئی بی جہانگیر روڈ سیکٹر یونٹ 57 کے کارکن محمد ثاقب شفیع کے بہیمانہ قتل پر رابطہ کمیٹی کا اظہارِ مذمت

دہشت گرد ایم کیو ایم کے ذمہ داران و کارکنان کو ٹارگٹ کلنگ کا نشانہ بنا کر

اور قتل و غارت گری کا بازار گرم کر کے پاکستان کو غیر مستحکم کرنے کے درپے ہیں، رابطہ کمیٹی

سید خالد محمود شہید اور محمد ثاقب شفیع کے سوگوار لواحقین سے دلی تعزیت و ہمدردی کا اظہار

شہداء کی مغفرت اور درجات کی بلندی سمیت سوگواران کیلئے صبر جمیل کی دعا

کراچی:۔۔۔ 29، اگست 2012ء

متحدہ قومی موومنٹ کی رابطہ کمیٹی نے گینگ وار سے وابستہ کالعدم امن کمیٹی کے دہشت گردوں کی فائرنگ سے ایم کیو ایم ہزارہ آرگنائزنگ کمیٹی ملیر ٹاؤن یونٹ 01 کے انچارج سید خالد محمود اور ایم کیو ایم پی آئی بی جہانگیر روڈ سیکٹر یونٹ 57 کے کارکن محمد ثاقب شفیع کے بہیمانہ قتل کی سخت ترین الفاظ میں مذمت کی ہے اور واقعہ کو کھلی دہشت گردی قرار دیا ہے۔ ایک بیان میں رابطہ کمیٹی نے کہا کہ جرائم پیشہ دہشت گرد اپنے مذموم مقاصد کی تکمیل کیلئے شہر میں بے گناہ معصوم شہریوں، ایم کیو ایم کے ذمہ داران و کارکنان کو ٹارگٹ کلنگ کا نشانہ بنا کر قتل و غارت گری کا بازار گرم کر کے پاکستان کو غیر مستحکم کرنے کے درپے ہیں اور شہر میں گزشتہ کئی روز سے جاری دہشت گردی کے واقعات انہی گھناؤنی سازشوں کا حصہ ہیں جسکی جتنی مذمت کی جائے کم ہے۔ رابطہ کمیٹی نے سید خالد محمود شہید اور محمد ثاقب شفیع کے سوگوار لواحقین سے دلی تعزیت و ہمدردی کا اظہار کرتے ہوئے شہید کی مغفرت اور درجات کی بلندی سمیت سوگواران کیلئے صبر جمیل کی دعا کی۔ رابطہ کمیٹی نے صدر مملکت آصف علی زرداری، وزیر اعظم پاکستان راجہ پرویز اشرف، وفاقی وزیر داخلہ رحمن ملک، گورنر سندھ ڈاکٹر عشرت العباد اور وزیر اعلیٰ سندھ قائم علی شاہ سے مطالبہ کیا کہ گینگ وار سے وابستہ کالعدم امن کمیٹی کے دہشت گردوں کی فائرنگ سے ایم کیو ایم ہزارہ آرگنائزنگ کمیٹی ملیر ٹاؤن یونٹ 01 کے انچارج سید خالد محمود اور ایم کیو ایم پی آئی بی جہانگیر روڈ سیکٹر یونٹ 57 کے کارکن محمد ثاقب کے بہیمانہ قتل کا نوٹس لیا جائے اور دہشت گردی کے واقعات میں ملوث دہشت گردوں کو گرفتار کر کے انہیں کیفر کردار تک پہنچایا جائے۔ درس اثناء ایم کیو ایم پی آئی بی جہانگیر روڈ سیکٹر یونٹ 57 کے کارکن محمد ثاقب شفیع کو ہزاروں آہوں اور سسکیوں کے درمیان لیاقت آباد کے قبرستان میں سپرد خاک کر دیا۔ شہید کی نماز جنازہ پی آئی بی جہانگیر روڈ پر مارٹن کوارٹر میں واقع جامع مسجد بغدادی میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے رکن کہف الوری، کراچی تنظیمی کمیٹی کے انچارج و اراکین کے علاوہ علاقائی سیکٹر و یونٹ کمیٹیوں کے ذمہ داران و کارکنان سمیت شہید کے عزیز واقارب نے بڑی تعداد میں شرکت کی۔

ایم کیو ایم پی آئی بی سیکٹر یونٹ 56 کے شہید کارکن محمد مجاہد کو ہزاروں آہوں اور سسکیوں کے درمیان سپرد خاک کر دیا

شہید کی نماز جنازہ میں ایم کیو ایم کی رابطہ کے اراکین و سیم آفتاب، ڈاکٹر صغیر احمد، حق پرست رکن قومی اسمبلی، صوبائی وزیر، ایم کیو ایم کے علاقائی سیکٹر و

یونٹ کمیٹیوں کے ذمہ داران و کارکنان سمیت شہداء کے عزیز واقارب کی شرکت

کراچی:۔۔۔ 29، اگست 2012ء

جرائم پیشہ دہشت گردوں کے ہاتھوں ایم کیو ایم پی آئی بی سیکٹر یونٹ 56 کے شہید کارکن محمد مجاہد کو ہزاروں آہوں اور سسکیوں کے درمیان یسین آباد کے شہداء قبرستان میں سپرد خاک کر دیا۔ شہید کی نماز جنازہ پی آئی بی جہانگیر روڈ مارٹن کوارٹر میں واقع جامع مسجد موتی میں بعد نماز ظہر ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے اراکین و سیم آفتاب، ڈاکٹر صغیر احمد، حق پرست اراکین قومی اسمبلی رشید گوڈیل، عبدالقادر خانزادہ، صوبائی وزیر عبدالرؤف صدیقی، اراکین سندھ اسمبلی معین خان، منزل قریشی، و سیم احمد، علیم الرحمن، ایم کیو ایم کے علاقائی سیکٹر و یونٹ کمیٹیوں کے ذمہ داران و کارکنان سمیت شہید کے عزیز واقارب نے بڑی تعداد میں شرکت کی۔

قائد تحریک الطاف حسین نے جن خدشات کی طرف اشارہ کیا ہے ہمیں اس کی طرف توجہ دینی ہے، انکی گہرائی میں پہنچنا ہے

اگر کبھی بھی ضرورت پڑی تو الطاف حسین کی پوری ٹیم ہمیشہ کی طرح ملک و قوم ساتھ کھڑی ہوگی۔ شاہین انور گیلانی

میرے قائد الطاف حسین نے جس جرات سے سچ بولا ہے وہ پاکستان سے محبت کرنے والے لوگوں کے دلوں کی آواز ہے۔ منور حفیظ

الطاف حسین مسلک، مذہب سے ہٹ کر صرف انسانیت کی بات کرتے ہیں کیونکہ پہلے انسانیت، پھر مذہب اور پھر مسالک ہیں۔ عبدالکریم
مجھے اپنے قائد پر فخر ہے جس نے مشکل وقت میں قوم کو متحد کرنے کیلئے عملی طور پر اقدام اٹھایا میرے قائد نے ہمیشہ حق و سچ کی بات کی۔ عابد گجر

ہم اس مشکل کھڑی میں آپ کے ساتھ کھڑے ہیں ہم سرکٹا تو سکتے ہیں مگر سر جھکا نہیں سکتے۔ ملک عبدالحمید اعوان

پاکستان کی تقدیر کو اگر کوئی بدل سکتا ہے تو وہ ایم کیو ایم اور الطاف حسین ہی ہیں۔ سید اظہر بخاری

جو لوگ اہل تشیع کو قتل کر رہے ہیں نہ وہ پاکستان کے حامی ہیں اور نہ اسلام کا پرچار کرنے والے۔ مولانا یسین جوادی

ہم اہل تشیع اللہ سے یہ دعا کرتے ہیں کہ الطاف حسین جگ جگ جئے ہم انکے لیے ہمیشہ دعا گور ہیں گے۔ سید مظاہر علی المعروف پارے شاہ

ہم الطاف حسین کے شکر گزار ہیں کہ جنہوں نے ہمارے حق میں آواز بلند کی۔ سید شہباز حسین شاہ

پاکستان کی 70 سالہ تاریخ میں اہل تشیع پر کیے گئے احسانوں میں سے یہ بڑا احسان ہے جو ایم کیو ایم نے ہم پر کیا ہے۔ سید رضا حسین نقوی

گوجرانوالہ۔۔۔ 29 اگست 2012ء

متحدہ قومی موومنٹ گوجرانوالہ زون میں اہل تشیع کے حق میں اور ان پر کیے جانے والے ظلم کے خلاف ایک عظیم الشان جلسہ منعقد ہوا جس میں ڈویژن بھر کے علمائے اکرام نے شرکت کی جس سے صوبائی تنظیمی کمیٹی پنجاب کے جوائنٹ انچارج اور سی ای سی کے ممبر شاہین انور گیلانی، ممبر صوبائی تنظیمی کمیٹی پنجاب منور حفیظ اور عبدالکریم، زول انچارج عابد گجر، زول جوائنٹ انچارج و ضلعی انچارج ملک عبدالحمید اعوان نے خطاب کیا اور ان کے علاوہ شیعہ علماء نے بھی خطاب کیا جن میں سے سید اظہر بخاری، مولانا یسین جوادی، سید شہباز حسین شاہ، سید مظاہر علی المعروف پارے شاہ، سید ثاقب حسین شاہ، مولانا قمر علی، صابر حسین علوی، مولانا علی محمد، اور سید رضا حسین نقوی نے بھی خطاب کیا انہوں نے اپنے خطاب میں کہا کہ اہل تشیع کی ٹارگٹ کلنگ پاکستان کے خلاف ایک سوچی سمجھی سازش ہے اور اگر اس کو نہ سمجھا گیا تو آنے والے وقت میں اس کے بہت بھیا تک نتائج نکل سکتے ہیں جناب الطاف حسین نے جن خدشات کی طرف اشارہ کیا ہے وہ کوئی عام مسئلہ نہیں ہے اس سازش کے متعلق سنجیدگی سے سوچنا ہوگا اور فوری اس کے حل کے لیے عملی اقدام اٹھانا ہوگا ورنہ آنے والے وقت میں اس کا پاکستان کو بہت نقصان ہوگا انہوں نے مزید کہا کہ الطاف حسین نے وہ سچ بولا ہے جس کو بولنے کی جرات آج تک کسی بھی لیڈر نے نہیں کی انہوں نے کہا کہ الطاف حسین نے ہمیشہ انسانیت کی بات کی ہے اور اگر انسانیت پر کہیں بھی ظلم ہوگا ہم اس کے خلاف آواز بلند کرتے رہیں گے انہوں نے مزید کہا کہ الطاف حسین نے جو قوم کو متحد کرنے اور فرقہ وارانہ فسادات کرانے والوں کے خلاف آواز بلند کی ہے یہ ان کا پاکستان پر ایک اور بہت بڑا احسان ہے اس موقع پر شیعہ علماء نے خطاب کرتے ہوئے کہا کہ الطاف حسین نے ہمارے حق میں آواز بلند کر کے پاکستان کی تاریخ کا سب سے بڑا احسان ہم پر کیا ہے انہوں نے مزید کہا کہ پاکستان میں کسی اور لیڈر میں اتنی ہمت نہیں ہے کہ وہ الطاف حسین کی طرح ڈنکے چھوٹ پر سچ بول سکے انہوں نے کہا کہ ہم اہل تشیع اللہ تعالیٰ سے الطاف حسین کی صحت اور دراز عمری کے لیے ضرور دعا کریں گے اور ان کے اس احسان کو ہمیشہ یاد رکھیں گے انہوں نے مزید کہا کہ اگر کوئی لیڈر پاکستان کے حالات بدل سکتا ہے تو وہ صرف الطاف حسین ہیں انہوں نے مزید کہا کہ حقیقت میں دیکھا جائے تو جو لوگ اہل تشیع کو قتل کر رہے ہیں وہ نہ اسلام کے حق میں اور نہ پاکستان کے حامی ہیں، وہ لوگ جو پاکستان کے خلاف سازش کر رہے ہیں ہم ان کو ان کے ناپاک عزائم میں کبھی بھی کامیاب نہیں ہونے دیں گے اس موقع پر زول جوائنٹ انچارج عدنان حمید، زول سیکریٹری اطلاعات و نشریات رانا ساجد، زول فنانس سیکریٹری رانا افتخار کے علاوہ اراکین زول کمیٹی و ضلعی کمیٹی کے ساتھ ساتھ کارکنان کی بھی ایک کثیر تعداد موجود تھی۔

سندھ میں بارشوں سے جانی و مالی نقصانات سے بچاؤ کیلئے ٹھوس بنیادوں پر اقدامات کیئے جائیں، حق پرست اراکین سندھ اسمبلی گزشتہ سال ہونیوالی طوفانی بارشوں نے سندھ میں تباہی پھیلا دی تھی جس کے اثرات آج بھی نمایاں ہیں ضرورت اس امر کی ہے کہ سندھ میں ممکنہ طوفانی بارشوں سے جانی و مالی نقصانات سے روک تھام کیلئے ڈیزاسٹر مینجمنٹ اتھارٹی سندھ کو فعال کیا جائے اور تمام ڈسٹرکٹس کمیٹیوں کو حفاظتی اقدامات کیلئے فنڈز فراہم کیئے جائیں

کراچی:۔۔۔۔۔29 اگست 2012ء

حق پرست اراکین سندھ اسمبلی نے سندھ میں مون سون بارشوں کے آغاز پر حکومتی سطح پر بارشوں سے جانی و مالی نقصانات کی روک تھام نہ کیئے جانے پر گہری تشویش کا اظہار کیا ہے اور مطالبہ کیا ہے کہ سندھ میں بارشوں سے جانی و مالی نقصانات سے بچاؤ کیلئے ٹھوس بنیادوں پر اقدامات کیئے جائیں، ڈیزاسٹر مینجمنٹ اتھارٹی کو فعال کیا جائے اور اس سلسلے میں شہری و دیہی علاقوں خصوصاً تمام ڈسٹرکٹس کو بارشوں سے ہونیوالے نقصانات کی روک تھام کیلئے ہنگامی بنیادوں پر فنڈز فراہم کیئے جائیں۔ اپنے مشترکہ بیان میں حق پرست اراکین سندھ اسمبلی نے کہا کہ سندھ میں مون سون بارشوں کا سلسلہ شروع ہو چکا ہے جبکہ سندھ حکومت کی جانب سے بارشوں سے بچاؤ کیلئے کسی بھی قسم کے اقدامات دیکھنے میں نہیں آرہے ہیں جس کے باعث ایک بار پھر سندھ میں بڑے پیمانے پر تباہی اور جانی و مالی نقصانات کا خدشہ ہے۔ انہوں نے کہا کہ گزشتہ سال طوفانی بارشوں سے ہونیوالی تباہی پر ایک سال گزرنے کے باوجود قابو نہیں پایا جاسکا جس میں دریائے سندھ اور برساتی نالوں پر قائم حفاظتی پلٹے ٹوٹنے سے نہ صرف سینکڑوں گاؤں دیہات زیر آب آگئے تھے اور ہزاروں مکانات اور مال و مویشی بھی بہہ گئے تھے جبکہ لاکھوں خاندان محفوظ پناہ گاہ کی تلاش میں در بدری کی زندگی گزارنے پر مجبور ہوئے تھے۔ انہوں نے کہا کہ ضرورت اس امر کی ہے کہ ممکنہ طوفانی بارشوں سے نمٹنے کیلئے ڈیزاسٹر مینجمنٹ اتھارٹی کو فعال کر کے دریائے سندھ کے اطراف پشتوں کو مضبوط کیا جائے، ندی نالوں اور برساتی نالوں کی صفائی کی جائے اور شہریوں کو بارشوں سے بچاؤ کیلئے برقت آگاہی فراہم کی جائے۔ حق پرست اراکین سندھ اسمبلی نے وزیر اعلیٰ سندھ سید قائم علی شاہ سے مطالبہ کیا ہے کہ سندھ میں بارشوں سے جانی و مالی نقصانات سے بچاؤ کیلئے ٹھوس بنیادوں پر اقدامات کیئے جائیں ڈیزاسٹر مینجمنٹ اتھارٹی سندھ کو فعال کیا جائے اور اس سلسلے میں شہری و دیہی علاقوں خصوصاً تمام ڈسٹرکٹس کو بارشوں سے ہونیوالے نقصانات کی روک تھام کیلئے ہنگامی بنیادوں پر فنڈز فراہم کیئے جائیں۔

قائد تحریک جناب الطاف حسین نے ہمیشہ تمام مذاہب کے ماننے والوں کے درمیان امن و آشتی کے پیغام کو فروغ دیا ہے، عبدالاحد

الطاف حسین ایک عظیم انسان ہیں جو انسانیت کی بے لوث خدمت میں مصروف ہیں، وفد

سکھ برادری کے نمائندہ وفد کی ایم کیو ایم شعبہ اقلیتی امور کمیٹی کے انچارج وارا کین سے خورشید بیگم سیکریٹریٹ میں ملاقات

کراچی:۔۔۔۔۔29 اگست 2012ء

سکھ برادری کے 5 رکنی وفد نے سردار دھونی سنگھ کی سربراہی میں ایم کیو ایم شعبہ اقلیتی امور کمیٹی کے انچارج عبدالاحد، جوائنٹ انچارج گردھاری لعل اور دیگر اراکین سے خورشید بیگم سیکریٹریٹ عزیز آباد میں ملاقات کی۔ وفد نے ایم کیو ایم اقلیتی امور کمیٹی کے انچارج عبدالاحد وارا کین کو درپیش مسائل سے آگاہ کیا اور ایم کیو ایم کے قائد جناب الطاف حسین کے فکر و فلسفہ اور نظریات سے اتفاق کرتے ہوئے کہا کہ جناب الطاف حسین ایک عظیم انسان ہیں جو انسانیت کی بے لوث خدمت میں مصروف ہیں۔ ایم کیو ایم اقلیتی امور کمیٹی کے انچارج عبدالاحد نے وفد سے گفتگو کرتے ہوئے کہا کہ ایم کیو ایم بلا تفریق رنگ و نسل و مذہب انسانیت کی خدمت پر پختہ یقین رکھتی ہے یہی وجہ ہے کہ قائد تحریک جناب الطاف حسین نے ہمیشہ تمام مذاہب کے ماننے والوں کے درمیان امن و آشتی کے پیغام کو فروغ دیا ہے۔ انہوں نے کہا کہ مذہب یا کسی اور تفریق کی بنیاد پر انسانیت کی جہاں بھی تحقیر ہوتی ہے تو سب سے پہلے خدمت کرنے والی شخصیت قائد تحریک کی ہوتی ہے۔ اس موقع پر وفد نے قائد تحریک الطاف حسین سمیت ایم کیو ایم کے تمام ذمہ داران و کارکنان کو عید کی مبارکباد بھی پیش کی۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔۔۔29، اگست 2012ء

متحدہ قومی موومنٹ کی رابطہ کمیٹی نے ایم کیو ایم لائڈھی سیکٹر یونٹ B-93 کے کارکنان محمد ایوب شان اور شہید محفوظ شان کے والد الحاج شان علی، لائڈھی سیکٹر یونٹ 80 کے کارکنان سید عمران علی اور سید فرحان علی کے بھائی سید ریحان علی، ملیئر سیکٹر یونٹ 100 کے کمیٹی ممبر مجیب الرحمان کی ہمیشہ محترمہ سیمہ اور ایم کیو ایم سوات ڈسٹرکٹ اپر کے انچارج محمد شاہ کے والد ملک شہزادہ خان کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ملک دشمن عناصر اپنے ناپاک عزائم کی تکمیل کیلئے کراچی شہر میں خون کی ہولی کھیل رہے ہیں

ایم کیو ایم کے بے گناہ کارکنان کا قتل عام کیا تعمیر وطن میں کردار ادا کرنے کی سزا ہے، ایم کیو ایم حیدرآباد زونل کمیٹی

حیدرآباد:۔۔۔۔۔29 اگست 2012ء

متحدہ قومی موومنٹ حیدرآباد زون کے اراکین زونل کمیٹی نے اپنے مشترکہ بیان میں کہا کہ گزشتہ روز کراچی میں جرائم پیشہ دہشت گردوں نے ایم کیو ایم پی آئی بی سیکٹر یونٹ 56 کے کارکن محمد مجاہد کے بہیمانہ قتل پر سخت ترین الفاظ میں مذمت کرتے ہوئے کہا کہ کراچی پاکستان کا معاشی حب ہے اس شہر کے امن تباہ کرنے والے ملک دشمن عناصر ہے جو اپنے ناپاک عزائم کی تکمیل کیلئے کراچی شہر میں خون کی ہولی کھیل رہے ہیں۔ انہوں نے کہا کہ متحدہ قومی موومنٹ کے معصوم و بے گناہ کارکنان کا قتل عام کیا تعمیر وطن میں اپنا کردار ادا کرنے کی سزا ہے۔ انہوں نے کہا کہ کراچی میں جرائم پیشہ عناصروں کے ہاتھوں معصوم شہریوں کے قتل عام کے واقعات سے ایسا لگتا ہے کہ ان سفاک جرائم پیشہ دہشت گردوں کو کھلی چھوٹ مل گئی ہے۔ انہوں نے کہا کہ جرائم پیشہ دہشت گرد جامعہ منصوبہ بندی کے تحت ایم کیو ایم کے کارکنان و مظلوم عوام کو نشانہ بنا کر شہید کر رہے ہیں اگر ان جرائم پیشہ دہشت گردوں کو لگام نہ دی گئی تو کہیں عوام کی برداشت کا پیمانہ لبریز نہ ہو جائے۔ انہوں نے کہا کہ ایم کیو ایم نے ہمیشہ اپنے کارکنان اور حق پرست عوام کو صبر کی تلقین کی تاکہ ملک میں استحکام قائم رہے مگر عوام کے جان و مال کے تحفظ کی ذمہ داری حکومت ہے اور ہم ارباب اختیار سے مطالبہ کرتے ہیں ان جرائم پیشہ عناصروں کے ہاتھوں ایم کیو ایم کے معصوم کارکنان اور شہریوں کے قتل کا نوٹس لیا جائے ان جرائم پیشہ دہشت گردوں کو فی الفور گرفتار کر کے قتل و قلعے سزا دی جائے۔

قائد تحریک جناب الطاف حسین کی تعلیمات صرف اور صرف عوامی خدمت پر مبنی ہے۔ سید وسیم حسین

پاکستان چوک پر منعقد ویشن نگر محلہ کمیٹی کی تقریب حلف برداری میں خطاب

حیدرآباد:۔۔۔۔۔29 اگست 2012ء

عوامی خدمت میں مصروف لوگ قابل تعریف اور قابل ستائش ہیں۔ ان خیالات کا اظہار حق پرست رکن صوبائی اسمبلی سید وسیم حسین نے گذشتہ روز پاکستان چوک پر منعقد ویشن نگر محلہ کمیٹی کی تقریب حلف برداری میں خطاب کرتے ہوئے کیا۔ تقریب میں ایم کیو ایم حیدرآباد زون سیکٹری کے ذمہ داران و کارکنان اور ویشن نگر محلہ کمیٹی کے عہدیداران سمیت علاقے معززین و عوام نے کثیر تعداد میں شرکت کی۔ انہوں نے مزید کہا کہ موجود حالات میں اپنی مدد آپ کے تحت عوامی فلاح و بہبود کے کام کرنے والے لوگ انعام کے مستحق ہیں اور ایم کیو ایم ایسے افراد کے ساتھ ہے انکے ہر مسائل کے حل کیلئے حق پرست کی قیادت انکے درمیان موجود ہے۔ انہوں نے کہا کہ قائد تحریک جناب الطاف حسین کی تعلیمات صرف اور صرف عوامی خدمت پر مبنی ہے اور ایم کیو ایم کے ذمہ داران و کارکنان سمیت حق پرست نمائندے دن رات عوامی خدمت میں مصروف عمل ہیں۔ انہوں نے ویشن نگر محلہ کمیٹی کے نوبت منتخب عہدیداران کو مبارکباد دیتے ہوئے اس امید کا اظہار کیا وہ اپنی صلاحیتوں کا بھرپور استعمال کرتے ہوئے محلہ کی تعمیر و ترقی میں اہم کردار ادا کریں گے۔

